

स्वर्णजयंती ग्रामस्वरोजगार योजने अंतर्गत
सन २०१६-१७ मध्ये विभागीय व
जिल्हास्तरीय विक्री प्रदर्शने आयोजित
करण्यासाठी निधीचे वितरण करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: अर्थसं २०१६/प्र.क्र.१०७/योजना-१
मंत्रालय, मुंबई - ४०० ००१
तारीख: ०३ ऑक्टोबर, २०१६

वाचा -

१) शासन निर्णय क्रमांक: पणन-२००८/प्र.क्र.७३८/योजना-१, दिनांक २७ फेब्रुवारी, २००९

शासन निर्णय -

शासन निर्णय, ग्राम विकास व जलसंधारण विभाग, क्रमांक : पणन - २००८/प्र.क्र.७३८/योजना-१, दिनांक २७ फेब्रुवारी, २००९ अन्वये स्वयंसहाय्यता बचत गटांच्या उत्पादित मालाच्या विक्रीसाठी महालक्ष्मी सरसच्या धर्तीवर स्वयंसहाय्यता बचत गटाच्या उत्पादित मालाची विक्री व प्रदर्शनासाठी विभागीय व जिल्हास्तरीय विक्री प्रदर्शने आयोजित करण्याचा निर्णय घेण्यात आलेला आहे. त्यानुसार विभागस्तरीय प्रदर्शनाकरीता प्रत्येकी रु. २५.०० लक्ष व जिल्हास्तरीय प्रदर्शनाकरीता प्रत्येकी रु. १०.०० लक्ष, त्याचप्रमाणे राज्यस्तरावर दरवर्षी आयोजित करण्यात येणाऱ्या महालक्ष्मी सरस प्रदर्शनासाठी रु. ५०.०० लक्ष इतके अर्थसहाय्य देण्याचा निर्णय घेण्यात आलेला आहे. या सर्व प्रदर्शनाकरीता प्रतिवर्षी रु. ५४०.०० लक्ष इतक्या निधीची आवश्यकता असते. सन २०१६-१७ मध्ये उक्त प्रदर्शने भरविणे याकरीता रु. ५००.०० लक्ष इतका निधी अर्थसंकल्पीत करण्यात आलेला आहे.

२. सन २०१६-१७ या आर्थिक वर्षात विभागीय व जिल्हास्तरावरील विक्री प्रदर्शने आयोजित करण्यासाठी व राज्यस्तरावर महालक्ष्मी सरस प्रदर्शन आयोजित करण्यासाठी सोबतच्या विवरणपत्र "अ" मध्ये दर्शविल्याप्रमाणे संबंधित विभागीय आयुक्त व जिल्हा ग्रामीण विकास यंत्रणा यांना एकूण रु. ४९०.०० लक्ष (अक्षरी रूपये चारशे नव्वद लक्ष मात्र) इतका निधी खर्च करण्यासाठी अर्थसंकल्पिय वितरण प्रणाली (BDS) द्वारा वितरीत करण्यात येत आहे.

३. नाशिक, बुलढाणा, धुळे, अमरावती व यवतमाळ या जिल्ह्यांमध्ये जिल्हास्तरीय प्रदर्शन आयोजित करण्याकरीता पुरेसा कालावधी उपलब्ध न झाल्याने तसेच दुष्काळी परिस्थिती असल्यामुळे सन २०१५-१६ या वर्षात जिल्हास्तरीय प्रदर्शनाचे आयोजन करणे शक्य झाले नाही. त्यामुळे या जिल्ह्यांना जिल्हास्तरीय प्रदर्शनाकरीता सन २०१५-१६ मध्ये वितरीत करण्यात आलेला निधी सन २०१६-१७ या आर्थिक वर्षात खर्च करण्यास शासन निर्णय ग्रामविकास विभाग दिनांक ०२ ऑगस्ट, २०१६ अन्वये मान्यता देण्यात आलेली आहे. त्यामुळे नाशिक, बुलढाणा, धुळे, अमरावती व यवतमाळ या जिल्ह्यांना सन २०१६-१७ मध्ये नव्याने निधी वितरीत करण्यात आलेला नाही.

४. विभागीय प्रदर्शनांसाठी असलेल्या रक्कमा संबंधित उप आयुक्त (आस्था) यांचेकडे तर जिल्हा विक्री प्रदर्शनांसाठी असलेल्या रक्कमा संबंधित मुख्य कार्यकारी अधिकारी, जिल्हा परिषद यांचेकडे आहरण व संवितरण अधिकारी म्हणून सुपूर्द करण्यात येत आहेत. महालक्ष्मी सरस प्रदर्शनांसाठीची रक्कम मुख्य कार्यकारी अधिकारी, जिल्हा परिषद, ठाणे यांचेकडे सुपूर्द करण्यात येत

असून सदर रक्कम त्यांनी आहरित करून मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, बेलापूर, नवी मुंबई यांना अदा करावी.

५. सदरचा खर्च सोबतच्या विवरण पत्रात स्वतंत्रपणे दर्शविल्यानुसार ग्रामविकास व जलसंधारण विभाग “मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०१ १९९३) ३१- (सहायक अनुदाने)” या लेखाशिर्षाखाली खर्ची टाकावा व सन २०१६-१७ च्या मंजूर अर्थसंकल्पीय तरतूदीतून भागविण्यात यावा.

६. हे अनुदान ज्या प्रयोजनाकरीता मंजूर करण्यात आलेले आहे. त्याच प्रयोजनाकरीता खर्च करण्यात यावे अन्यथा ही वित्तीय अनियमितता समजण्यात येईल याची अंमलबजावणी करणाऱ्या अधिकाऱ्यांनी नोंद घ्यावी. तसेच संदर्भाधिन दिनांक २७/२/२००९ च्या शासन निर्णयातील कार्यपद्धतीचे पालन करावे.

७. या शासन निर्णयान्वये मंजूर केलेल्या अनुदानाबाबत प्रकल्प संचालक यांनी उपयोगिता प्रमाणपत्र योजना-१ कार्यासनास सादर करावी. तसेच पुढील माहिती त्वरीत लेखाधिकारी, कार्यासन योजना-२, ग्राम विकास व जलसंधारण विभाग यांचेकडे पाठवावी. (१) मंजूर केलेली रक्कम, (२) कोषागारातून काढलेली रक्कम, (३) रक्कम काढल्याचा प्रमाणक क्रमांक व दिनांक.

८. सदर शासन निर्णय वित्त विभाग शासन निर्णय क्रमांक विअप्र-२०१३/प्र.क्र.३०/२०१३/विनियम, भाग-२ दिनांक १७ एप्रिल, २०१५ अन्वये तसेच वित्तीय अधिकार नियम पुस्तिका - १९७८ भाग-एक, उप विभाग - तीन अनुक्रमांक चार परिच्छेद क्रमांक २७(२) अन्वये प्रदान करण्यात आलेल्या वित्तीय प्राधिकारान्वये तसेच वित्त विभाग शासन परिपत्रक क्रमांक अर्थसं-२०१६/प्र.क्र.८९/अर्थ-३, दिनांक २० एप्रिल, २०१६ मधील मार्गदर्शक तत्वानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००११७१११८२५२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. वसंत माने)

कक्ष अधिकारी, महाराष्ट्र शासन

प्रत,

१. महालेखापाल (ले व अ) (ले.प.), महाराष्ट्र -१ मुंबई / महाराष्ट्र -२ नागपूर
२. संचालक, लेखा व कोषागारे, मुंबई

३. अधिदान व लेखा अधिकारी मुंबई
४. जिल्हा कोषागार अधिकारी/उप कोषागार अधिकारी, (सर्व)
५. विभागीय आयुक्त, (सर्व)
६. मुख्य कार्यकारी अधिकारी, जिल्हा पिरषद तथा अध्यक्ष जिल्हा ग्रामीण विकास यंत्रणा, (सर्व)
७. मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, बेलापूर, नवी मुंबई
८. प्रकल्प संचालक, जिल्हा ग्रामीण विकास यंत्रणा, (सर्व)
९. कक्ष अधिकारी, कार्यासन - योजना-७/वित्त-१
१०. लेखाधिकारी, कार्यासन - योजना-२
११. निवड नस्ती, योजना-१ कार्यासन

विवरणपत्र "अ"

शासन निर्णय ग्राम विकास व जलसंधारण विभाग क्रमांक : अर्थसं २०१६/प्र.क्र.१०७/योजना-१, दिनांक ऑक्टोबर, २०१६

स्वर्णजयंती ग्राम स्वरोजगार योजनेअंतर्गत जिल्हास्तरीय विक्री प्रदर्शने आयोजित करण्याकरीता निधी वितरण रक्कम रु. ४९०.०० लक्ष (रु. चारशे नव्वद लक्ष मात्र).

(रुपये लाखात)

अ.क्र.	विभाग / जिल्हा	मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्र बांधणे (२५०१ १९९३) ३१-(सहायक अनुदाने)"			
		महालक्ष्मी सरस	विभागस्तरावरील विक्री प्रदर्शनाकरीता अर्थसहाय्य रुपये	जिल्हास्तरावरील विक्री प्रदर्शनाकरीता अर्थसहाय्य रुपये	एकूण रुपये
१.	कोंकण विभाग	०.००	२५.००	०.००	२५.००
२.	ठाणे	५०.००	०.००	१०.००	६०.००
३.	पालघर	०.००	०.००	१०.००	१०.००
४.	रायगड	०.००	०.००	१०.००	१०.००
५.	रत्नागिरी	०.००	०.००	१०.००	१०.००
६.	सिंधुदुर्ग	०.००	०.००	१०.००	१०.००
७.	नाशिक विभाग	०.००	२५.००	०.००	२५.००
८.	नंदुरबार	०.००	०.००	१०.००	१०.००
९.	जळगांव	०.००	०.००	१०.००	१०.००
१०.	अहमदनगर	०.००	०.००	१०.००	१०.००
११.	पुणे विभाग / जिल्हा	०.००	२५.००	१०.००	३५.००
१२.	सातारा	०.००	०.००	१०.००	१०.००
१३.	सांगली	०.००	०.००	१०.००	१०.००
१४.	सोलापूर	०.००	०.००	१०.००	१०.००
१५.	कोल्हापूर	०.००	०.००	१०.००	१०.००
१६.	औरंगाबाद विभाग / जिल्हा	०.००	२५.००	१०.००	३५.००
१७.	जालना	०.००	०.००	१०.००	१०.००
१८.	परभणी	०.००	०.००	१०.००	१०.००
१९.	हिंगोली	०.००	०.००	१०.००	१०.००
२०.	बीड	०.००	०.००	१०.००	१०.००
२१.	नांदेड	०.००	०.००	१०.००	१०.००
२२.	उस्मानाबाद	०.००	०.००	१०.००	१०.००

२३.	लातूर	०.००	०.००	१०.००	१०.००
२४.	अमरावती विभाग	०.००	२५.००	०.००	२५.००
२५.	वाशिम	०.००	०.००	१०.००	१०.००
२६.	अकोला	०.००	०.००	१०.००	१०.००
२७.	नागपूर विभाग	०.००	२५.००	१०.००	३५.००
२८.	वर्धा	०.००	०.००	१०.००	१०.००
२९.	भंडारा	०.००	०.००	१०.००	१०.००
३०.	गोंदिया	०.००	०.००	१०.००	१०.००
३१.	चंद्रपूर	०.००	०.००	१०.००	१०.००
३२.	गडचिरोली	०.००	०.००	१०.००	१०.००
एकूण		५०.००	१५०.००	२९०.००	४९०.००

(डॉ. वसंत माने)
कक्ष अधिकारी, महाराष्ट्र शासन